




۲۰۱۷/۰۸/۱۹

آصف بهاند

«کک او زرینه» مو په کورونو کې مینه د وطن دې وي په زړونو کې



له یوې میاشتنې را په دې خوا د ښاغلي غفور لیوال د نوې منظومې (کک او زرینه) د بشپړیدو او چاپیدو خبرې کیدې. کله چې یې د بشپړیدو خبر په میدیا کې خپور شو، د موضوع د مهموالي او له روانو سیاسي اړو دور سره یې اړوندتیا ته په کتو سره ما (آصف بهاند) د ۲۰۱۷ کال د جولای په ۲۳ مه نیټه، د گران لیوال د «کک او زرینه» د منظومې د بشپړیدو د هرکلي په خاطر «د کک او زرینه د هرکلي په پار» تر سرلیک لاندې یوه لنډکی **مقاله** خپره کړه. هلته مې له ښاغلي لیوال نه هیله کړې وه چې څومره ژر چې کیدای شي، دا اثر باید خپور شي او تر لوستونکو پورې ورسول شي. له ښاغلي لیوال او خپرنډويي ټولني څخه مننه کوم چې ډیر ژر او په وخت یې دا کار تر سره کړ.

ښاغلي لیوال د ۲۰۱۷ کال د اگست پر اتلسمه نیټه په خپله فیسبوک پاڼه کې د خپلې نوې منظومې «کک او زرینه» د خپریدو په اړوند **داسې** ولیکل:

«د خپلواکۍ مبارکې ورځې ته زما دالی:

او بالاخره انتظار پای ته ورسېده،
"کک او زرینه" له چاپه راووته،

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پټه له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رایرلو مخکې په خیر و لولئ

دا منظومه، نه د دې لپاره، چې ما ليکلي، بلکې د افغانستان د خپلو اوبو لپاره، د هيرمند (هېلمند) سيند لپاره راباندې گرانه ده، دا منظومه زموږ د نيکونو د مېراني ډېرې کيسې لري:

څنگه هغوی ترخپل منځه جگړې پرېښوي او د خپلو اقتصادي سرچينو د ساتنې لپاره سره يو شول،
څنگه زموږ نيکونو د خپلو عزيزانو له وژنو څخه کرکه درلودله، څنگه يې د مېرمنو عزت ساته او په مشرۍ يې منلې، څنگه يې تر دوه زره کاله پخوانۍ زمانه کې سياسي شعور وپېښ و او...
دا منظومه همدا اوس هم موږ ته لار رابښي، چې له روان کړکېچه څخه وایستلای شو.
دا کتاب له سروش کتاب پلورنځي څخه په پراخه پيمانه تر لاسه کولای شئ او ژر يې په ولايتونو او بهر کې هم لاسته راوړلای شئ.
پر کک او زرینه ستاسو د هراړخيزو تبصرو په هيله!

په خپله ياده مقاله کې مې ښاغلي ليوال ته په خطاب کې د نورو خبرو تر څنگ د شعر په ژبه هم يو څه ليکلي و. دا دی اوس چې «کک او زرینه» منظومه خپره شوه او د لوستونکو په لاس ورغله، زه خپل هماغه شعر چې د کک او زرینې د راتلو د په هرکلي له پاره مې ښاغلي ليوال ته په خطاب کې ليکلی و، تاسو درنو لوستونکو سره شريکوم:

«کک او زرینه» مو په کورونو کې مینه د وطن دې وي په زړونو کې

ته یو لیوال د اسطورو، د شعر
تاد هوسی سا، قدمونه انځور
بیا په قلم دې تیره و توړله
د سنگ تراش څیره دې وایستله
لام ایلینو دې په کې ودرول
وچو ډبرو کې دې وڅوڅول
زمانه له لام نه ایلینو خوبته ده
له ایلینو نه مې لام نور هم خوبښ دی
اوس دې د «کک، زرینې» لار څارمه
سترگې په لار یمه او پیار څارمه
چې بیا یو لیک لیکم نو کله به وي
اوس به یې لیکم چې په زړه مې نه وي
او تانه هیله مې همدومره ده بس:
صرفه ونه کړې په هیڅ څه او خپل وس
خلک را پورته کړه پارسیانو مخ ته
د دوی او نورو دېمنانو مخ ته!

۲۰۱۷/۰۷/۲۱

هیدرسلیف
ډنمارک

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هيله من يو خپله لیکنه له رالیرلو مخکې په څیر و لولئ